



સત્યમેવ જયતે

The Gujarat Government Gazette

EXTRA ORDINARY

[PUBLISHED BY AUTHORITY]

Vol. LXII]

FRIDAY, SEPTEMBER 3, 2021 / BHADRA 12, 1943

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

તા. ૩૦/૦૮/૨૦૨૧ -કૃષ્ણ જન્મોત્સવ

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેરેમિક ડિસીઝ કોવીડ રેગ્યુલેશન ૨૦૨૦ હેઠળનું

નંબર પીઓએલ/(૧)/વશી/૪૩૮૭/૨૦૨૧.-નોવેલ કોરોના વાયરસ (COVID-19)કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ ધ ગુજરાત એપેરેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. જેને અનુસંધાને અત્રેથી નં.પીઓએલ(૧)/વશી/૩૮૭૩/તા.૩૦/૦૭/૨૦૨૧ અન્ય હુકમો ન થાય ત્યાં સુધીનું જાહેરનામું પ્રસિધ્ધ કરેલ છે. આગામી તહેવારોને અનુલક્ષીને પુખ્ત વિચારણાને બાદ રાજ્ય સરકારશ્રી દ્વારા તા.૨૬/૦૮/૨૦૨૧ થી માર્ગદર્શિકા અમલમાં મૂકવાનો નિર્ણય લેવામાં આવેલ છે. હાલની કોવીડ-૧૯ ની પરિસ્થિતિ જોતાં, તહેવારોને અનુલક્ષીને આ માર્ગદર્શિકા ખેડા જિલ્લામાં પણ અમલમાં મુકવી જરૂરી જણાય છે.

વાસ્તે, હું કે. એલ. બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેરેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું, કે
Supple. C. G. I -Extra-317

- (A) તા. ૩૦/૦૮/૨૦૨૧ ના રોજ જન્માષ્ટમીના રોજ રાત્રિના ૧૨.૦૦ કલાકે પરંપરાગત રીતે યોજાતાં કૃષ્ણ જન્મોત્સવની ઉજવણી કરી શકાશે. આ ઉજવણી દરમિયાન સોશીયલ ડિસ્ટન્સીંગ તથા માસ્ક ફરજિયાત રહેશે.
- (B) મંદિર પરિસરમાં એક સમયે એક સાથે મહત્તમ ૨૦૦ વ્યક્તિઓ સોશીયલ ડિસ્ટન્સીંગ સાથે દર્શન કરી શકશે.
- (C) મંદિર પરિસરમાં ફરજિયાત રીતે માસ્ક અને સોશીયલ ડિસ્ટન્સીંગના નિયમોનું પાલન કરવાનું રહેશે તથા ગોળ કુંડાળા (સર્કલ) કરીને તેમાં ઉભા રહીને દર્શન કરવાના રહેશે.
- (D) આ તહેવાર સંદર્ભે મહત્તમ ૨૦૦ વ્યક્તિઓ સાથે મર્યાદિત રૂટ પર પારંપરિક રીતે નીકળતી શોભાયાત્રાઓનું મર્યાદિત વાહનોમાં આયોજન કરી શકાશે.
- (E) આ ઉપરાંત ગૃહ વિભાગના તા.૦૭/૦૬/૨૦૨૦ના હુકમ ક્રમાંક: વિ-૧/કઅવ/૧૦૨૦૨૦/૪૮૨ થી જાહેર કરવામાં આવેલ કોરોના સંક્રમણ નિયંત્રણ અંગે ધાર્મિક સ્થાનો માટેની માર્ગદર્શિકાનું ચુસ્તપણે પાલન કરવાનું રહેશે.
- (F) આ તહેવાર સંદર્ભે મટકી ફોડના કાર્યક્રમોનું આયોજન કરી શકાશે નહીં.

તા.૯/૦૯/૨૦૨૧ થી તા.૧૯/૦૯/૨૦૨૧ -ગણેશ મહોત્સવ

- (A) સાર્વજનિક ગણેશ મહોત્સવમાં મહત્તમ ૪ ફૂટની જ્યારે ઘરમાં ૨ ફૂટની ગણેશ મૂર્તિનું સ્થાપન કરી શકાશે.
- (B) સાર્વજનિક ગણેશ મહોત્સવમાં પંડાલ/મંડપ શક્ય હોય તેટલો નાનો રાખવાનો રહેશે.
- (C) આયોજકો દ્વારા પંડાલ/મંડપમાં સોશીયલ ડિસ્ટન્સીંગ જળવાય તે હેતુથી યોગ્ય અંતરે ગોળ કુંડાળા કરીને દર્શનની વ્યવસ્થા કરવાની રહેશે.
- (D) સાર્વજનિક ગણેશ ઉત્સવ સ્થળોએ માત્ર પૂજા, આરતી અને પ્રસાદ વિતરણ કરી શકાશે. અન્ય કોઈ ધાર્મિક/સાંસ્કૃતિક કાર્યક્રમો યોજવાના રહેશે નહીં.
- (E) ગણેશ સ્થાપન અને વિસર્જન માટે મહત્તમ ૧૫ વ્યક્તિઓની મર્યાદામાં ફક્ત એક જ વાહન મારફત સ્થાપન અને વિસર્જન કરી શકાશે.
- (F) ઘર પર સ્થાપન કરવામાં આવેલ ગણેશજીનું વિસર્જન ઘરે જ કરવામાં આવે તે વધારે હિતાવહ રહેશે.

(G) સ્થાનિક સત્તામંડળ દ્વારા બનાવવામાં આવેલ નજીકના કૃત્રિમ વિસર્જન કુંડમાં મૂર્તિઓનું વિસર્જન કરવાનું રહેશે.

(H) સ્થાનિક સત્તામંડળે ગણેશ વિસર્જન માટે શક્ય તેટલા વધારે કૃત્રિમ વિસર્જન કુંડ બનાવવાના રહેશે. જેથી કોઈ એક જ સ્થળે ભીડ એકત્રિત થાય નહીં.

- અત્રેથી પ્રસિધ્ધ કરવામાં આવેલ જાહેરનામા ક્રમાંક: પીઓએલ (૧)/વશી/૩૮૭૩ તા.૩૦/૦૭/૨૦૨૧ ના અન્ય નિયંત્રણો યથાવત રહેશે.

શિક્ષા:

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમિક ડિસીસ એક્ટ-૧૮૮૭, ધી ગુજરાત એપેડેમિક ડિસીઝ કોવીડ-૧૯ રેગ્યુલેશન-૨૦૨૦ ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૬મી ઓગસ્ટ, ૨૦૨૧ના રોજ મારી સહી તથા સિક્કો કરી આપ્યો.

કે. એલ. બચાણી,
જિલ્લા મેજિસ્ટ્રેટ,
ખેડા-નડીઆદ

